



Fit-Tribunal tal-Konsumatur

Josephine Cutajar

Vs

Queen's Dry Cleaners

CCT 13/21/MM

Illum, 10 ta' Mejju 2022

It-Tribunal

Ra l-avviz tar-rikorrenti pprezentat fis-27 ta' Jannar 2021 fejn talbet is-somma ta' mija u disgha u tmenin Ewro (€ 189), rappreżentanti prezz ta' ġakketta li allegatament tilfet is-sura tagħha wara li r-rikorrenti haditha għand l-intimati għal *dry clean*.

Ra r-risposta ta' Queens' Dry Cleaners li permezz tagħha eċċepiet illi it-tip ta' ġakketta tar-rikorrenti għandha din l-impressjoni ta' tikmix kif ukoll li l-ġakketta kienet bi tbajja li ma setghux imorru.

Ra l-atti kollha tal-proċess.

Sema' x-xhieda bil-gurament.

Ikkunsidra

Illi rrizulta mill-provi li r-rikorrenti kienet qagħlat din il-ġakketta bħala rigal f'Diċembru 2019 b'valur ta' Euro 189.00. Din il-ġakketta ttiehdet għand l-intimata għal *dry clean* izda dan ma sarx a sodisfazzjoni tar-rikorrenti. Kemm hi u żewġha jsostnu li l-ġakketta ma baqgħetx iżjed *puffed* filwaqt li t-tbajja' li kien hemm fuq il-ġakketta baqgħu hemm.

Illi Claudio Azzopardi għas-soċjeta' intimata jikkonferma illi l-ġakketta giet bit-tbajja' u dawn hemm baqgħu. Huwa jispjega li l-ilment tar-rikorrenti kien unikament fuq it-tikmix li effettivament huwa n-natura tal-materjal tal-ġakketta b'dan illi t-tbajja' huma inaffettwati mid-*dry clean* minhabba li t-tnehhija tat-tbghajja mhuwiex l-għan tiegħu.

Ikkunsidra

Illi f'dan il-każ l-ilment tar-rikorrenti jikkonċerna t-tikmix li allegatament irrizulta wara li l-ġakketta in kwistjoni ttiehdet għal *dry clean*. Illi minkejja li fil-mori tal-kawża ssir referenza għal xi



MALTA

tbajja' li ma tnehhewx fuq din il-gakketta, kemm dak dikjarat mal-avviz tat-talba tar-rikorrenti u anki fix-xhieda principali taghha hija tiffoka biss fuq it-tikmix.

Illi min-naħa waħda r-rikorrenti ssostni li t-tikmix qatt ma kien hemm filwaqt li l-intimata tishaq li n-natura tal-gakketta u t-tip ta' materjal taghha huwa suxxettibli għat-tikmix.

Illi t-Tribunal ma jhossx li r-rikorrenti fuq bażi ta' probabbilta' ppruvat il-każ taghha, dan iktar u iktar meta dan it-Tribunal huwa sajjem minn provi li jindikaw kif kienet il-gakketta qabel ma ttiehdet *dry clean* u ċertament mhux il-każ li r-rikorrenti tippreżenta ritratt ta' gakketta oħra biex tagħti eżempju lit-Tribunal ta' kif kienet il-gakketta pero' fl-istess nifs tikkonferma li ma hijiex bħala.

Illi t-Tribunal ha wkoll in konsiderazzjoni l-fatt li kien hemm trepass ta' madwar sentejn minn meta ntrax il-gakketta u infethet il-kawża u għalhekk din il-gakketta ma setgħax tkun ipprezervata fl-istat originali taghha, liema użu ma jistgħax ikun imputabbli lill-intimata.

Għalhekk, it-Tribunal jiddeciedi billi jiċhad it-talbiet tar-rikorrenti.

Bl-ispejjeż kontu r-rikorrenti.

A handwritten signature in blue ink, appearing to be 'Martha Mifsud'.

Martha Mifsud D.D.
Arbitru